

बीकानेर में वीबी-जी राम-जी योजना अंतर्गत ब्लॉक संसाधन व्यक्तिओं का दो दिवसीय संभाग स्तरीय आवासीय प्रशिक्षण सम्पन्न

प्रशिक्षण में सामाजिक अंकेक्षण, पारदर्शिता एवं जवाबदेही के नवाचारों पर हुआ गहन मंथन

बीकानेर, संवाददाता। सामाजिक लेखा परीक्षा, जवाबदेही एवं पारदर्शिता सोसायटी, जयपुर तथा राष्ट्रीय ग्रामीण विकास एवं पंचायती राज संस्थान (NIRD-PR), हैदराबाद के संयुक्त तत्वावधान एवं जिला परिषद बीकानेर के सहयोग से वीबी-जी राम-जी योजना अंतर्गत ब्लॉक संसाधन व्यक्तियों (BRP) के लिए आयोजित दो दिवसीय संभाग स्तरीय आवासीय प्रशिक्षण का गुरुवार को सफलतापूर्वक समापन हुआ।

हरिश्चंद्र माथुर राजस्थान राज्य लोक प्रशासन संस्थान (HCM RIPA), बीकानेर में आयोजित इस प्रशिक्षण में संभाग के विभिन्न महत्वपूर्ण विषयों पर विस्तृत चर्चा की गई। मुख्य प्रशिक्षक एवं मास्टर ट्रेनर नन्दलाल शर्मा ने सामाजिक अंकेक्षण की अवधारणा, नैतिकता, जोखिम प्रबंधन, पारदर्शिता के



की प्रक्रिया, पारदर्शिता, जवाबदेही तथा जनभागीदारी को मजबूत बनाना था।

प्रशिक्षण के द्वितीय दिवस पर सामाजिक अंकेक्षण के विभिन्न महत्वपूर्ण विषयों पर विस्तृत चर्चा की गई। मुख्य प्रशिक्षक एवं मास्टर ट्रेनर नन्दलाल शर्मा ने सामाजिक अंकेक्षण की अवधारणा, नैतिकता, जोखिम प्रबंधन, पारदर्शिता के

सिद्धांत, जनसुनवाई की भूमिका तथा ग्रामीण विकास कार्यक्रमों में जवाबदेही सुनिश्चित करने के उपायों पर विस्तार से जानकारी प्रदान की। उन्होंने प्रतिभागियों को व्यवहारिक उदाहरणों एवं केस स्टडी के माध्यम से सामाजिक अंकेक्षण की चुनौतियों एवं समाधान से भी अवगत कराया।

वहीं शासन सचिवालय,

जयपुर से पधारे मुख्य प्रशिक्षक नरेंद्र जोशी ने योजना के क्रियान्वयन, निगरानी तंत्र, अभिलेख परीक्षण, शिकायत निवारण प्रणाली तथा ग्राम स्तर पर पारदर्शी कार्यप्रणाली को विकसित करने के संबंध में महत्वपूर्ण मार्गदर्शन दिया। उन्होंने बताया कि सामाजिक अंकेक्षण केवल एक प्रक्रिया नहीं बल्कि सुशासन की आधारशिला है, जो

ग्रामीण विकास कार्यक्रमों में जनता के विश्वास को मजबूत बनाती है। प्रशिक्षण को अधिक प्रभावी एवं रोचक बनाने के लिए विभिन्न सहभागितापूर्ण गतिविधियों एवं प्रतियोगिताओं का आयोजन किया गया। प्रतिभागियों ने समूह चर्चा, प्रश्नोत्तरी, समस्या समाधान गतिविधियों, अनुभव साझा सत्रों तथा व्यवहारिक अभ्यासों में बढ़-चढ़कर भाग लिया। विशेष रूप से आयोजित 'गुब्बारा प्रतियोगिता' प्रतिभागियों के आकर्षण का केंद्र रही। इस गतिविधि के माध्यम से टीम वर्क, समन्वय, संचार कौशल, सामूहिक उत्तरदायित्व एवं लक्ष्य प्राप्ति में सहयोग की महत्ता को सहज एवं मनोरंजक तरीके से समझाया गया। प्रतिभागियों ने इसे प्रशिक्षण की सबसे प्रेरणादायक गतिविधियों में से एक बताया। दोनों दिवसों के दौरान आयोजित विभिन्न ज्ञानवर्धक प्रतियोगिताओं एवं सहभागितापूर्ण अभ्यासों में प्रतिभागियों ने सक्रिय सहभागिता निभाई। प्रशिक्षण में उपस्थित प्रतिभागियों ने अपने अनुभव साझा करते हुए कहा कि इस प्रकार के व्यवहारिक एवं गतिविधि आधारित प्रशिक्षण से

विषय की समझ अधिक गहरी एवं प्रभावी बनती है। समापन सत्र में प्रतिभागियों से प्रशिक्षण संबंधी विस्तृत फीडबैक प्राप्त किया गया। प्रतिभागियों ने प्रशिक्षण की विषयवस्तु, प्रशिक्षण पद्धति, संसाधन व्यक्तियों के मार्गदर्शन, आवासीय व्यवस्था एवं समग्र प्रबंधन की सराहना करते हुए इसे अत्यंत उपयोगी एवं ज्ञानवर्धक बताया। प्राप्त सुझावों एवं फीडबैक का उपयोग भविष्य के प्रशिक्षण कार्यक्रमों को और अधिक प्रभावी बनाने में किया जाएगा।

अंत में सभी प्रतिभागियों को शुभकामनाओं सहित उनके कार्यक्षेत्रों के लिए रवाना किया गया। इस अवसर पर सभी प्रतिभागियों एवं प्रशिक्षकों का सामूहिक समूह छायाचित्र (ग्रुप फोटो) भी लिया गया। प्रशिक्षण के सफल आयोजन पर आयोजकों ने सभी प्रतिभागियों, प्रशिक्षकों एवं सहयोगी कार्मिकों का आभार व्यक्त करते हुए विश्वास जताया कि यह प्रशिक्षण ग्रामीण विकास कार्यक्रमों में पारदर्शिता, जवाबदेही एवं जनभागीदारी को और अधिक सुदृढ़ बनाने में महत्वपूर्ण भूमिका निभाएगा।

बज्जू में धरना खत्म, बनी सहमति, मृतक के आश्रितों को सविदा नौकरी, दोषियों पर होगी कार्रवाई !

बज्जू में धरना खत्म, बनी सहमति, मृतक के आश्रितों को सविदा नौकरी, दोषियों पर होगी कार्रवाई !

(खबर आस पास)



बीकानेर। बीकानेर जिले के बज्जू कस्बे में करंट से मिटड़िया निवासी राजाराम सारण की मौत को लेकर दो दिनों से चल रहे धरने में प्रशासन से वार्ता के बाद बनी सहमति, वार्ता में विद्युत विभाग के एससी, एएसपी बनवारी लाल मीणा, एडीएम सिटी उममेद सिंह रतनू, कोलायत सीओ संग्राम सिंह, बज्जू थानाधिकारी जगदीश प्रसाद, कांग्रेस नेता हुक्मराम बिस्नोई, भागीरथ तेतरवाल, कैप्टन मोहनराम गोदारा, गोडू सरपंच सहाराम गोदारा, मोड़यत सरपंच ओमप्रकाश खिचड़ सहित कई स्थानीय ग्रामीण रहे मौजूद, परिजनों और ग्रामीणों द्वारा रखी गई सभी मांगों को प्रशासन ने किया स्वीकार, वार्ता में लाइनमैन को सस्पेंड कर करने के साथ जेईएन के खिलाफ विभागीय जांच के बाद कार्रवाई की कही बात, इसके अलावा मृतक के परिवार में से एक को दी जाएगी सविदा पर नौकरी, साथ ही अधिकतम आर्थिक सहायता दिलाने का भी दिया गया आश्वासन, इसके बाद कांग्रेस नेता व बज्जू प्रधान प्रतिनिधि भागीरथ तेतरवाल ने जिला कलेक्टर निशांत जैन से की फोन पर बात, पीड़ित परिवार की ओर से रखी गई मांगों पर सहमति के लिए जताया आभार।

दो दिवसीय दौरे पर शनिवार को बीकानेर आएंगे केंद्रीय मंत्री अर्जुन राम मेघवाल

(खबर आस पास)

बीकानेर श्रेयांस बैद। केंद्रीय कानून मंत्री अर्जुन राम मेघवाल शनिवार प्रातः 11.25 बजे नाल एयरपोर्ट पहुंचेंगे। मेघवाल नाल में प्राथमिक स्वास्थ्य केंद्र का शुभारंभ तथा अटल पथ का उद्घाटन करेंगे। वे दोपहर 1:30 बजे बरसिंहसर थर्मल पावर स्टेशन का विजिट करेंगे तथा सायं 3 बजे केंद्रीय शुष्क बागवानी संस्थान में 'पीएम किसान उत्सव दिवस' में भागीदारी निभाएंगे। केंद्रीय मंत्री मेघवाल विभिन्न बैठकों और कार्यक्रमों में भागीदारी निभाने के बाद रात्रि विश्राम बीकानेर में करेंगे। केंद्रीय कानून मंत्री मेघवाल रविवार प्रातः 6:30 बजे डॉ. करणी सिंह स्टेडियम में अंतर्राष्ट्रीय योग दिवस समारोह में भागीदारी निभाएंगे। प्रातः 9:30 बजे बीकानेर-अहमदाबाद रेल सेवा को हरी झंडी दिखाने के कार्यक्रम में भागीदारी निभाएंगे। दोपहर 12:30 बजे गोंगड़ियावाला में सचिवायय माता गौशाला पूजन कार्यक्रम में भाग लेंगे। मेघवाल रविवार को विभिन्न बैठक और कार्यक्रमों में शिरकत करने के पश्चात रात्रि 10:30 बजे रेल मार्ग से दिल्ली के लिए प्रस्थान करेंगे।

रेल मंत्री अश्विनी वैष्णव 21 जून को आएंगे बीकानेर

योग दिवस समारोह में होंगे शामिल, बीकानेर-अहमदाबाद ट्रेन को दिखाएंगे हरी झंडी

(खबर आस पास)

बीकानेर श्रेयांस बैद। केंद्रीय रेल, सूचना एवं प्रसारण तथा इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव 21 जून को प्रातः 5 बजे बीकानेर रेलवे स्टेशन पहुंचेंगे। वैष्णव सुबह 6.30 से 8 बजे तक डॉ. करणी सिंह स्टेडियम में आयोजित अंतरराष्ट्रीय योग दिवस समारोह में भाग लेंगे। प्रातः 9.30 बजे बीकानेर (लालगढ़) से अहमदाबाद (साबरमती) के लिए नई रेल सेवा को हरी झंडी दिखाकर रवाना करने के बाद प्रातः 10.15 बजे बीकानेर रेलवे स्टेशन से जयपुर के लिए प्रस्थान करेंगे।

ऐतिहासिक धरोहर के समक्ष योगाभ्यास, विद्यार्थियों ने बनाई 'ओम' की जीवंत आकृति



पब्लिक पार्क में 'आई लव बीकानेर' के सामने किया विभिन्न योग आसन का प्रदर्शन
योग विद्यार्थियों ने दिया राष्ट्रभक्ति, एकता और स्वस्थ जीवन का संदेश

21 जून को डॉ. करणी सिंह स्टेडियम में होगा जिला स्तरीय योग दिवस समारोह

बीकानेर श्रेयांस बैद, (खबर आस पास)। 12वें अंतर्राष्ट्रीय योग दिवस के उपलक्ष्य में जिले में योग जागरूकता गतिविधियां निरंतर आयोजित की जा रही हैं। इसी क्रम में शुक्रवार

भारतीय संस्कृति, अध्यात्म और राष्ट्र प्रेम के मूल्यों को सशक्त रूप से अभिव्यक्त किया। इसके पश्चात विद्यार्थियों ने पब्लिक पार्क स्थित 'आई लव बीकानेर' स्थल के समक्ष विभिन्न योगासनों का प्रभावशाली प्रदर्शन किया। विद्यार्थियों ने वृक्षासन, त्रिकोणासन, शीर्षासन तथा अन्य योग मुद्राओं का सामूहिक अभ्यास कर आमजन को योग की जीवन का

को आयुर्वेद विभाग एवं पर्यटन विभाग के संयुक्त तत्वावधान में राजकीय आयुर्वेद योग एवं प्राकृतिक चिकित्सा एकीकृत महाविद्यालय के विद्यार्थियों द्वारा शहर के प्रमुख पर्यटन एवं सांस्कृतिक स्थलों पर विशेष योगाभ्यास कार्यक्रम आयोजित किए गए। योग एवं प्राकृतिक चिकित्सा अधिकारी डॉ. संतोष शेषमा के निदेशन में विद्यार्थियों ने ऐतिहासिक जुनागढ़ किले के समीप स्थित महाराजा श्री डूंगर सिंह जी की स्मृति स्थल पर तिरों की तीन रंगों में '?' की आकर्षक आकृति बनाकर सामूहिक योगाभ्यास किया। विद्यार्थियों ने योग के माध्यम से देशभक्ति, शांति, प्रेम, एकता एवं अखंडता का संदेश दिया। ऐतिहासिक धरोहर की पृष्ठभूमि में आयोजित इस विशेष योगाभ्यास ने

हिस्सा बनाने का संदेश दिया। शहर की पहचान बन चुके इस स्थल पर आयोजित योगाभ्यास ने राहगीरों, पर्यटकों एवं स्थानीय नागरिकों का ध्यान आकर्षित किया तथा अंतर्राष्ट्रीय योग दिवस के प्रति जन-जागरूकता बढ़ाने में महत्वपूर्ण भूमिका निभाई। कार्यक्रम के दौरान विद्यार्थियों ने अंतर्राष्ट्रीय योग दिवस में मात्र दो दिन शेष रहने का संदेश देते हुए 21 जून को आयोजित होने वाले जिला स्तरीय समारोह में अधिकाधिक संख्या में भागीदारी की अपील की। इस अवसर पर पर्यटन विभाग की ओर से सहायक निदेशक महेश कुमार व्यास, आयुर्वेद विभाग के सहायक निदेशक डॉ. रिष्मल सिंह राठौड़, डॉ. कौशल्या सैनी, डॉ. हरिराम शर्मा, डॉ. इशराद रफीक एवं डॉ. राजकुमार कुमावत उपस्थित रहे।

21 जून को होगा जिला स्तरीय मुख्य समारोह
आयुर्वेद विभाग के उप निदेशक एवं अंतर्राष्ट्रीय योग दिवस के जिला नोडल अधिकारी डॉ. पवन कुमार पारीक ने बताया कि 21 जून को प्रातः 6 बजे से 8 बजे तक डॉ. करणी सिंह स्टेडियम में जिला स्तरीय अंतर्राष्ट्रीय योग दिवस समारोह आयोजित किया जाएगा। उन्होंने जिलेवासियों से अधिकाधिक संख्या में भाग लेकर योग को जन-आंदोलन बनाने का आह्वान किया। डॉ. पारीक ने बताया कि इस वर्ष अंतर्राष्ट्रीय योग दिवस की थीम 'योगा फॉर हेल्दी एर्जिन' है। इसी थीम के अनुरूप जिलेभर में विभिन्न योग एवं जन-जागरूकता गतिविधियां आयोजित की जा रही हैं। साथ ही 2 मई से 20 जून तक 50 दिवसीय योग दिवस काउंटडाउन अभियान के तहत जिले के सभी आयुष संस्थानों, तहसील मुख्यालयों और सार्वजनिक स्थलों पर नियमित योग कार्यक्रम आयोजित किए जा रहे हैं।

सहयोग रहा। इस अवसर पर मेडिकल कॉलेज के प्राचार्य डॉ. सुरेंद्र वर्मा, पोपमओ डॉ. सुनील हर्ष, संजय खत्री, जिला अस्पताल के, डॉ. प्रतीक सहित नर्सिंग स्टाफ के रवि कुमार, सचिन स्वामी, सुमन आचार्य एवं आलोक व्यास उपस्थित रहे और उन्होंने शिविर की व्यवस्थाओं का निरीक्षण करते हुए प्रतिभागियों को आवश्यक मार्गदर्शन दिया।

कोषाध्यक्ष गिरिराज भादानी ने बताया कि शिविर में बड़ी संख्या में पत्रकारों ने भाग लेकर स्वास्थ्य परीक्षण करवाया तथा इस पहल की सराहना करते हुए इसे पत्रकार हित में महत्वपूर्ण कदम बताया। उपस्थित पत्रकारों ने कहा कि ऐसे स्वास्थ्य शिविर समय-समय पर आयोजित होते रहने चाहिए, जिससे मीडिया कर्मियों और उनके परिवारों को स्वास्थ्य संबंधी सुविधाओं का लाभ मिल सके। बीकानेर प्रेस क्लब की इस पहल को पत्रकारों के स्वास्थ्य संरक्षण की दिशा में एक सार्थक प्रयास माना जा रहा है, जिसने स्वास्थ्य जागरूकता के साथ-साथ पत्रकार समुदाय में सकरात्मक संदेश भी दिया।



(खबर आस पास)
बीकानेर श्रेयांस बैद। नशा मुक्त भारत अभियान के तहत शुक्रवार को बीकानेर में नशे के विरुद्ध जन-जागरूकता का संदेश देने के उद्देश्य से साइकिल रैली का आयोजन किया गया। रैली के द्वारा आमजन में नशे के दुष्प्रभावों के प्रति जागरूकता बढ़ाने का संदेश दिया गया। सामाजिक न्याय एवं अधिकारिता विभाग के संयुक्त निदेशक एलडी पवार ने बताया कि रैली प्रातः 7

बजे कलेक्ट्रेट परिसर से रवाना होकर भारत स्काउट एवं गाइड कार्यालय परिसर तक पहुंची। रैली में भारत स्काउट एवं गाइड के स्वयंसेवकों ने उत्साहपूर्वक भाग लिया तथा रास्ते भर लोगों को नशे से दूर रहने और स्वस्थ जीवनशैली अपनाने का संदेश दिया। उन्होंने बताया कि जिले में 17 जून से 26 जून तक 'नशा मुक्त भारत अभियान-विकसित भारत की पहचान' विषयक जन-जागरूकता कार्यक्रमों की श्रृंखला आयोजित की

जा रही है। इसी क्रम में आयोजित साइकिल रैली के माध्यम से युवाओं और आमजन को नशे के दुष्प्रभावों से अवगत कराया गया। रैली में खेल विभाग के उपनिदेशक सुरेंद्र कुमार हर्ष, सहायक राज्य संगठन आयुक्त स्काउट रामजस लिखाला, स्काउट सीओ जसवंत सिंह, दौतार विकास सार्वजनिक पुण्यार्थ ट्रस्ट के सचिव रामकिशोर सियोल तथा अध्यक्ष पूनमचंद विश्नोई सहित अन्य गणमान्यजन उपस्थित रहे।

सात माह पूर्व लापता हुई एक नाबालिग किशोरी को बेचने और उसकी शादी 45 वर्षीय व्यक्ति से करवाने का सनसनीखेज मामला सामने आया

अजमेर/सरदारशहर (खबर आस पास)। अजमेर जिले से सात माह पूर्व लापता हुई एक नाबालिग किशोरी को कथित तौर पर मानव तस्करों द्वारा चूरू जिले के सरदारशहर में तीन लाख रुपए में बेचने और उसकी शादी 45 वर्षीय व्यक्ति से करवाने का सनसनीखेज मामला सामने आया है। पीड़िता की मां की शिकायत पर पुलिस ने कार्रवाई करते हुए किशोरी को सरदारशहर से बरामद कर लिया है तथा मामले में एक आरोपी को हिरासत में लिया गया है।

पुलिस के अनुसार, पीड़िता की मां ने 13 जून को शिकायत दर्ज कराई थी। शिकायत में बताया गया कि उसकी नाबालिग बेटी का एक महिला के घर आना-जाना था। करीब सात माह पहले उक्त महिला किशोरी को बहला-फुसलाकर अपने साथ ले गईं। आरोप है कि बाद में उसे अन्य महिलाओं के हवाले कर दिया गया और एक ऑटो चालक की मदद से जबरन कार में बैठकर सरदारशहर ले जाया गया।

पीड़िता की मां का आरोप है कि रास्ते में किशोरी के साथ मारपीट की गई। सरदारशहर पहुंचने के बाद उसकी शादी 45 वर्षीय अथेड़ से करवा दी गई। इसके बदले में तीन लाख रुपए का लेन-देन होने की बात भी सामने आई है। **मां की तलाश से खुला मामला** मामले में नया मोड़ तब आया

जब पीड़िता की मां ने पड़ोस की एक किशोरी से जानकारी जुटाई। पूछताछ में कथित तौर पर अपहरण में शामिल महिला का नाम सामने आया। बाद में दबाव बनाने पर महिला ने सरदारशहर में बेचने का मोबाइल नंबर दिया। इस नंबर पर संपर्क होने के बाद मां की अपनी बेटी से बात हुई। किशोरी ने खुद को बंधक बनाकर रखने और प्रताड़ित किए जाने की जानकारी दी तथा पुलिस के साथ आने की गुहार लाई।

सात माह पहले भी की थी शिकायत की कोशिश
पीड़िता की मां ने बताया कि बेटी के लापता होने के बाद उसने पहले भी शिकायत दर्ज कराने का प्रयास किया था, लेकिन आवश्यक दस्तावेज उपलब्ध नहीं होने और सामाजिक कारणों से मामला आगे नहीं बढ़ सका। बाद में एक समाजसेविका की मदद से पुनः शिकायत दर्ज कराई गई, जिसके बाद पुलिस ने जांच शुरू की। **पॉक्सो समेत कई धाराएं जोड़ी गईं**
मामले की गंभीरता को देखते हुए वरिष्ठ पुलिस अधिकारियों के निर्देश पर विशेष जांच शुरू की गई। पुलिस ने किशोरी के बयान दर्ज कर मेडिकल परीक्षण कराया है। जांच के बाद प्रकरण में पॉक्सो एक्ट सहित नाबालिग के शोषण और प्रताड़ना से संबंधित धाराएं जोड़ी गई हैं।